

केंद्रीय विद्यालय संगठन, क्षेत्रीय कार्यालय भोपाल (म.प्र.)

हिंदी

पाठ्यक्रम - 'अ' (कोर्स-A)

प्रथम पूर्व परिषदीय परीक्षा अंक योजना 2024-2025

सेट-2

खंड- 'क' (अपठित बोध)

1. निम्नलिखित गद्यांश को ध्यानपूर्वक पढ़कर उस पर आधारित पूछे गए प्रश्नों के उत्तर लिखिए । (7)

(i) (ग) कथन (A) सही है और कारण (R) कथन (A) की सही व्याख्या है।

(ii) (घ) नकारात्मक

(iii) (ग) कथन 2 और 3 सही हैं।

(iv) शिक्षा में विज्ञान शिक्षण सम्मिलित करने के पीछे यह तर्क दिया गया कि इससे बच्चे विज्ञान की खोजों से परिचित हो सकेंगे तथा अपने वास्तविक जीवन में घट रही घटनाओं के बारे में कुछ सीखेंगे। वे वैज्ञानिक विधिका अध्ययन कर तार्किक क्षमता का विकास करेंगे।

(v) लेखक ने वैज्ञानिक पद्धति को लागू करने में विफलता के लिए शिक्षक को जिम्मेदार माना है। दरअसल, शिक्षकों ने अपनी सुविधा और परीक्षा केंद्रित सोच के कारण, यह सुनिश्चित कर लिया है कि छात्र वैज्ञानिक पद्धति न सीखकर ठीक इसका उल्टा सीखें अर्थात् उन पर आँख मूंदकर विश्वास करें।

2. निम्नलिखित काव्यांश को ध्यानपूर्वक पढ़कर उस पर आधारित पूछे गए प्रश्नों के उत्तर लिखिए- (7)

(i) (ख) कथन 1, 2 और 4 सही हैं।

(ii) (घ) गद्दार लोगों के लिए

(iii) (ग) कथन (A) सही है और कारण (R) कथन (A) की सही व्याख्या है।

(iv) देश के शत्रुओं की इच्छा भारतीयों की एकता को तोड़ना है। देश की रक्षा के लिए भारतीय वीर जवानों ने अनेक कुर्बानियाँ दी हैं। शत्रु देश के टुकड़े-टुकड़े करना चाहते हैं ।

(v) 'अपने ही जयचंदों' कहकर कवि उन स्वार्थी लोगों की ओर इशारा कर रहे हैं जो अपने स्वार्थ के लिए शत्रुओंको भारत बुला रहे हैं।

खंड - 'ख' (व्यावहारिक व्याकरण)

3. निर्देशानुसार 'रचना के आधार पर वाक्य भेद' पर आधारित पाँच प्रश्नों में से किन्हीं चार प्रश्नों के उत्तर लिखिए-(1×4=4)

(क) हालदार साहब चौराहे पर रुककर मूर्ति को देखते थे।

(ख) पान वाले के लिए जो बात मजेदार थी वह हालदार साहब के लिए चकित कर देने वाली थी।

(ग) आश्रित उपवाक्य- जो डुमराँव में मुख्यतः सोन नदी के किनारों पर पाई जाती है।

(घ) स्त्री-पुरुष मिले और आज़ादी के लिए लंबा संघर्ष किया।

(ङ) सरल वाक्य

4. निर्देशानुसार 'वाच्य' पर आधारित पाँच प्रश्नों में से किन्हीं चार प्रश्नों के उत्तर लिखिए-(1x4=4)

- (क) बालगोबिन भगत द्वारा कबीर को 'साहब' माना जाता था। (कर्म वाच्य)
(ख) नवाब साहब ने जेब से चाकू निकाला और खीरे छिलने शुरू कर दिए। (कर्तृवाच्य)
(ग) बिना सहारे दादाजी से अब चला नहीं जाता है। (भाववाच्य)
(घ) कर्तृवाच्य
(ङ) कर्म वाच्य

5. निर्देशानुसार 'पद परिचय' पर आधारित पाँच प्रश्नों में से किन्हीं चार प्रश्नों के रेखांकित पदों का पद-परिचय लिखिए-(1x4=4)

- (क) सफलता - भाववाचक संज्ञा, स्त्रीलिंग, कर्म कारक, एकवचन, कारक चिह्न 'को' का लोप।
(ख) खरीदे होंगे - क्रिया, सकर्मक, पुल्लिंग, बहुवचन, भूतकाल ।
(ग) के साथ - संबंधबोधक अव्यय, घर और डाकखाने के बीच संबंध दर्शा रहा है।
(घ) मशीन - जातिवाचक संज्ञा, स्त्रीलिंग, एकवचन, संबंध कारक, कारक चिह्न 'की'।
(ङ) वे - सर्वनाम, अन्यपुरुषवाचक सर्वनाम, आदरार्थक बहुवचन, कर्ता कारक ।

6. निर्देशानुसार 'अलंकार' पर आधारित पाँच प्रश्नों में से किन्हीं चार प्रश्नों की रेखांकित काव्य पंक्तियों में अलंकार पहचानकर लिखिए-(1x4=4)

- (क) "अपनी एक टाँग पर खड़ा है यह शहर । अपनी दूसरी टाँग बिल्कुल बेखबर।"- मानवीकरण अलंकार ।
(ख) छुअत टूट रघुपतिहु न दोसू । - अतिशयोक्ति अलंकार
(ग) अंबर पनघट में डुबो तारा-घट ऊषा नागरी। - रूपक
(घ) तुम्ह तौ कालु हाँक जनु लावा। बार बार मोहि लागि बोलावा। - उत्प्रेक्षा अलंकार ।
(ङ) उपमा अलंकार के चार अंग होते हैं - उपमेय, उपमान, समान धर्म, वाचक शब्द

खंड- 'ग' (पाठ्यपुस्तक एवं पूरक पाठ्यपुस्तक)

7. निम्नलिखित पठित गद्यांश पर आधारित बहुविकल्पीय प्रश्नों के सर्वाधिक उपयुक्त विकल्प चुनकर लिखिए-(1x5=5)

- (i)(ख) संस्कृत व्यक्ति
(ii)(ग) केवल कथन 3 सही है।
(iii)(ख) प्रकृति के रहस्यों को
(iv)(ख) कथन (A) और कारण (R) दोनों ही गलत हैं।
(v)(क) कथन 1 और 2 सही हैं।

8. गद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए- (2 × 3 = 6)

- (क) शारीरिक दृष्टिकोण से देखा जाए, तो कैप्टन लंगड़ा है, परंतु 'असली लंगड़ा' पान वाला है। कैप्टन की विकलांगता ईश्वर प्रदत्त है, वह देशभक्तों के प्रति सम्मान की भावना रखता है तथा देशभक्ति जैसे महत्वपूर्ण

मूल्य का निर्वाह भी करता है, परंतु पान वाले के मन में देशभक्ति की भावना नहीं है। वह एक अस्वस्थ तथा संवेदनहीन मानसिकता का परिचय देते हुए देशभक्तों का उपहास करता है। अतः असली लंगड़ा 'पान वाला' ही है।

(ख)लेखक यशपाल ने यात्रा करने के लिए सेकंड क्लास का टिकट इसलिए खरीदा, क्योंकि

- उन्हें अधिक दूरी की यात्रा नहीं करनी थी।
- वे भीड़ से बचकर एकांत में यात्रा करते हुए नई कहानी के बारे में सोचना चाहते थे।
- वे खिड़की के पास बैठकर प्राकृतिक दृश्य का आनंद उठाना चाहते थे।
- सेकंड क्लास का कम दूरी का टिकट बहुत महंगा न था।

(ग)विश्व प्रसिद्ध शहनाई वादक बिस्मिल्ला खाँ अपनी कला के बल पर बेशुमार धन-दौलत बटोर सकते थे, किंतु उन्होंने ऐसा न करके सरल ढंग से जीवन व्यतीत किया। भारतरत्न से सम्मानित होने के बावजूद उन्हें फटी तहमद पहनने में तनिक भी संकोच नहीं होता था। वे ईश्वर से भी धन-दौलत न माँगकर सुर दान करने की प्रार्थना करते थे। इसी प्रकार, उन्होंने कभी भी काशी छोड़कर कहीं और बसने का प्रयास नहीं किया। उनके लिए जीवन में काशी और शहनाई से बढ़कर कोई जन्नत नहीं थी। दुनिया उनकी कला की प्रशंसा करती थी, तो वह सारी तारीफों को ईश्वर को अर्पित कर देते थे। उनमें यह सरलता अंतिम समय तक बनी रही।

(घ)लेखिका मन्नू भंडारी ने अपनी माँ की तुलना धरती से इसलिए की है, क्योंकि धरती की तरह उनमें भी असीम धैर्य और सहनशक्ति थी। उन्होंने भी धरती की तरह केवल देना ही सीखा था, किसी से कुछ पाने की इच्छा नहीं रखी थी, इसलिए वह लेखिका के पिता द्वारा किए जाने वाले हर अत्याचार को अपना भाग्य तथा अपने बच्चों की उचित-अनुचित प्रत्येक माँग व हठ को अपना कर्तव्य समझकर अत्यंत सहजतापूर्ण ढंग से स्वीकार कर लेती थीं ।

9. निम्नलिखित पठित पद्यांश पर आधारित बहुविकल्पीय प्रश्नों के सर्वाधिक उपयुक्त विकल्प चुनकर लिखिए- (1×5=5)

(i)(घ) शिवधनुष तोड़ने वाला उनका सेवक ही होगा।

(ii)(क) कथन 2 सही है।

(iii)(क) बचपन में उन्होंने अनेक धनुष तोड़े, पर मुनि ने क्रोध नहीं किया ।

(iv)(क) कथन 1 सही है।

(v)(ग) कथन (A) सही है और कारण (R) कथन (A) की सही व्याख्या है।

10. निर्धारित कविताओं के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए - (2 x 3 = 6)

(क)कवि ने कविता का शीर्षक उत्साह इसलिए रखा है, क्योंकि कवि बादलों के माध्यम से क्रांति और बदलाव लाना चाहता है। वह बादलों से गरजने के लिए कहता है। एक ओर बादलों के गर्जन में उत्साह समाया है तो दूसरी ओर लोगों में उत्साह का संचार करके क्रांति के लिए तैयार करना है।

(ख) गोपियों ने उद्धव को कहा है कि वे योग की शिक्षा ऐसे लोगों को दें जिनके मन स्थिर नहीं हैं। जिनके हृदयों में कृष्ण के प्रति सच्चा प्रेम नहीं है। जिनके मन में भटकाव है, दुविधा है, भ्रम है और चक्कर हैं।

(ग) बच्चे की मुसकान और एक बड़े व्यक्ति की मुसकान में बहुत अंतर होता है। बच्चे की मुसकान अत्यंत सरल, निश्छल, भोली और स्वार्थरहित होती है। इस मुसकान में स्वाभाविकता होती है। इसके विपरीत एक बड़े व्यक्ति की मुसकान में स्वार्थपरता तथा बनावटीपन होता है। वह तभी मुसकराता है जब उसका स्वार्थ होता है। इसमें कुटिलता देखी जा सकती है जबकि बच्चे की मुसकान में सरलता दिखाई देती है।

(घ) किसी भी क्षेत्र में प्रसिद्धि पाने वाले लोगों को अनेक लोग तरह-तरह से अपना योगदान देते हैं। उनकी सफलता में योगदान देने वाले बहुत से लोग होते हैं जो परदे के पीछे रह जाते हैं और प्रकाश में नहीं आ पाते हैं। इसका एक उदाहरण देखिए हमारे क्षेत्र के वर्तमान विधायक श्री रमन शर्मा हैं। थोड़े दिनों पहले तक वे अत्यंत साधारण आदमी हुआ करते थे। उनके सद्व्यवहार से प्रेरित होकर लोगों ने उन्हें चुनाव लड़ने के लिए प्रेरित किया। कुछ ने स्वेच्छा से तथा बीस लोगों की टीम ने उनके लिए चंदा एकत्र करना शुरू किया। युवा वर्ग ने स्वेच्छा से प्रचार का कार्य अपने जिम्मे सँभाल लिया। मुख्य बाज़ार के दो बड़े दुकानदारों ने पोस्टर, होर्डिंग्स और बैनर का खर्च उठाया। करीब बीस-पच्चीस लोग उनके साथ दिन-रात एक करके क्षेत्र में घूमते रहे और चुनाव होने तक साये की तरह उनके साथ रहे। आज इन सहयोगियों को कोई नहीं जानता है। श्री रमन शर्मा की गणना कर्मठ एवं ईमानदार विधायकों में की जाती है।

11. पूरक पाठ्यपुस्तक के पाठों पर आधारित निम्नलिखित तीन प्रश्नों में से किन्हीं दो प्रश्नों के उत्तर लगभग 50-60 शब्दों में लिखिए-(4 x 2 = 8)

(क) 'माता का अँचल' पाठ में भोलानाथ और उसके साथियों के खेल सामूहिक रूप से मिलजुलकर खेले जाते थे। उनके खेलने की सामग्री बच्चों द्वारा स्वयं निर्मित की जाती थी। घर की अनुपयोगी वस्तु ही उनके खेल की सामग्री बन जाती थी, जबकि आज प्लास्टिक के खिलौने और इलैक्ट्रॉनिक खिलौनों का प्रचलन है। खेल सामग्री में आए अंतर ने बच्चों के नैतिक मूल्यों को भी प्रभावित किया है। वर्तमान समय में बच्चों द्वारा जो खेल खेले जाते हैं, उन्होंने बच्चों को एकाकी बना दिया है। उनमें सहयोग, सहभागिता, सामाजिकता जैसे गुण धीरे-धीरे समाप्त होते जा रहे हैं।

(ख) 'कटाओ' पर किसी दुकान का न होना उसके लिए वरदान है। यदि इस स्थान पर दुकानें होतीं, तो व्यापारिक गतिविधियां बढ़ जातीं और वाहनों का आवागमन बढ़ता, जिससे प्रदूषण तथा तापमान बढ़ जाता। भारत के अन्य प्राकृतिक स्थानों को वरदान बनाने में युवा नागरिक की भूमिका इस प्रकार हो सकती है- वहाँ स्वच्छता का विशेष ध्यान रखें, सार्वजनिक वाहनों का प्रयोग करें, वृक्षों को न काटें, नदियों के जल को दूषित न करें, प्राकृतिक संसाधनों का दुरुपयोग न करें तथा लोगों को पर्यावरण के विषय में जागरूक करें।

(ग) हिरोशिमा की घटना विज्ञान का भयानकतम दुरुपयोग है। हमारी दृष्टि में विज्ञान का दुरुपयोग जीवन के हर क्षेत्र में हो रहा है। शक्तिशाली देश बम विस्फोट कर छोटे-छोटे देशों को अपने नियंत्रण में लेने की कोशिश कर रहे हैं। आतंकवादी संगठन मनचाहे विस्फोट कर अपनी बातें मनवा लेते हैं। खाने-पीने, जल, वायु आदि में प्रदूषण के कारण सब दूषित हो रहा है। विज्ञान के दुरुपयोग से किसान कीटनाशक और

जहरीले रासायनिक द्रव्य छिड़कते हैं, इससे फ़सलें तो अधिक मात्रा में प्राप्त हो जाती हैं, पर उनके पौष्टिक तत्व नष्ट हो जाते हैं। ऐसे खाद्य-पदार्थ खाकर लोग बीमार हो जाते हैं। विज्ञान के उपकरणों का प्रयोग करने से वातावरण में गरमी बढ़ रही है एवं प्रदूषण बढ़ रहा है। बर्फ़ पिघलने से बाढ़ का खतरा बढ़ गया है। रोज दुर्घटनाएँ हो रही हैं।

'घ' (रचनात्मक लेखन)

12. अनुच्छेद लेखन-

* भूमिका	1 अंक
* विषयवस्तु	3 अंक
* निष्कर्ष	1 अंक
* भाषा शुद्धता	1 अंक

13. पत्र लेखन-

* प्रारूप (प्रारंभ और अंत की औपचारिकताएँ)	2 अंक
* विषयवस्तु	2 अंक
* भाषा शुद्धता	1 अंक

14. स्ववृत्त लेखन-

* प्रारूप	2 अंक
* विषयवस्तु	2 अंक
* भाषा शुद्धता	1 अंक

अथवा

ई-मेल-

* प्रारूप	2 अंक
* विषयवस्तु	2 अंक
* भाषा शुद्धता	1 अंक

15. विज्ञापन लेखन-

* रचनात्मक प्रस्तुति	1 अंक
* विषयवस्तु	2 अंक
* भाषा शुद्धता	1 अंक

अथवा

संदेश लेखन-

* रचनात्मक प्रस्तुति	1 अंक
* विषयवस्तु	2 अंक
* भाषा शुद्धता	1 अंक